



पुर्तगाल के राष्ट्रपति ने बचाई दो लड़कियों की जान

एजेंसी (वेब वार्ता न्यूज) लिस्बन। पुर्तगाल के 71 साल के राष्ट्रपति मार्सेलो रेबेलो डी सूसा ने शनिवार को कड़ी मशक्कत के बाद अलगर्व बीच पर डूब रही दो लड़कियों की जान बचा ली। बुजुर्ग राष्ट्रपति के इस साहसिक प्रयास की दुनियाभर में जमकर प्रशंसा हो रही है। बताया जा रहा है कि इन लड़कियों की डोंगी पलट गई थी और वे अपनी जान बचाने के लिए संघर्ष कर रही थीं। इसके बाद राष्ट्रपति मार्सेलो रेबेलो डी सूसा तत्काल तैरकर उनके पास गए और एक अन्य व्यक्ति की मदद से उनकी जान बचाई। राष्ट्रपति मर्सेलो इन दिनों इस इलाके में इन दिनों छुट्टियां मना रहे हैं ताकि देश के पर्यटन के सेक्टर में फिर से जान डाली जा सके। राष्ट्रपति ने बताया कि ये महिलाएं पास के एक बीच पर समुद्र लहरों में फंस गई थीं। इसके बाद वे बहकर परिआ डो अल्वोर में पहुंच गईं। इस दौरान समुद्र में विशाल लहरें उठ रही थीं। इन लड़कियों ने काफी मात्रा में समुद्र का पानी पी लिया था।

फिलिपींस के मनीला में सुबह भूकंप के जोरदार झटके

एजेंसी (वेब वार्ता न्यूज) नई दिल्ली। आज सुबह मनीला में भूकंप के तेज झटके महसूस किए गए। रिक्टर पैमाने पर इसकी क्षमता 6.4 थी। भूकंप का यह झटका फिलिपींस के मनीला में महसूस किया गया है। इसकी टाइमिंग 5.33 मिनट थी। यह जानकारी नैशनल सेंटर फॉर सिसमोलॉजी ने दी है। भूकंप में किसी तरह के नुकसान को लेकर अभी तक विशेष जानकारी नहीं है। जानकारी के मुताबिक, भूकंप का केंद्र सेंट्रल विसाया क्षेत्र के मसबेत सिटी के 68 किलोमीटर साउथ ईस्ट में था। जिस समय भूकंप आया उस समय वहां का लोकल टाइम सुबह 8.03 मिनट था।

हुआवे पर बड़ा अटैक, अमेरिकन टेक्नॉलजी वाली चिप नहीं खरीद सकती कंपनी

एजेंसी (वेब वार्ता न्यूज) नई दिल्ली। अमेरिका और चीन के बीच तलखी लगातार बढ़ती जा रही है। अमेरिका चीन के खिलाफ एक के बाद एक कड़े फैसले ले रहा है। ट्रंप प्रशासन ने चाइनीज कंपनी हुआवे को अमेरिकी में रोकने के लिए अपने फॉरन डायरेक्टर प्रॉडक्ट रूल का विस्तार किया है। अमेरिकी डिपार्टमेंट ऑफ स्टेट की तरफ से जारी प्रेस नोट के मुताबिक हुआवे की 38 सहयोगी कंपनियों को भी एंटीटी लिस्ट में शामिल किया गया है। हुआवे द्वारा चिप प्रॉडक्शन के वैकल्पिक उपाय और ऑफ-द-शेल्फ चिप प्रॉडक्शन पर रोक को लेकर नियम में बदलाव किए गए हैं। नए नियम के बन जाने के बाद अगर कोई दूसरे देश की कंपनी भी अमेरिकन टेक्नॉलजी का इस्तेमाल कर चिप का निर्माण करती है तो हुआवे वह चिप नहीं खरीद सकती है। यह बैन हुआवे के साथ-साथ उसकी 38 सहयोगी कंपनियों पर भी लागू हुआ है। हुआवे के लिए यह बहुत बड़ा झटका है। अमेरिका ने पहली बार मई में फॉरन डायरेक्ट प्रॉडक्ट रूल को लागू किया था।

ब्राजील में जूम पर चल रहा था वीडियो कॉन्फ्रेंस, सेक्स करने लगा कपल

एजेंसी (वेब वार्ता न्यूज) रियो डी जनेरियो। ब्राजील के रियो डी जनेरिया परिषद की बैठक में उस सयम शर्मनाक स्थिति पैदा हो गई जब एक कपल जूम ऐप पर वीडियो मीटिंग के दौरान पर सेक्स करते हुए लाइव हो गया। इस कपल ने अपने लैपटॉप का कैमरा बंद नहीं किया था जिससे यह पूरी घटना लाइव हो गई। इस बैठक की अध्यक्षता सोशललिज्म और लिबर्टी पार्टी के एक सदस्य लियोनेल ब्रिजोला ने की थी। इस शर्मनाक के घटना के लाइव होने के बाद भी ब्रिजोला ने अपनी बैठक को जारी रखा। रियो शहर की परिषद की बैठक में कोरोना संकट को देखते हुए छात्रों को खाने के गारंटी पर चर्चा हो रही थी। सोशल मीडियो में शेयर किए जा रहे वीडियो फुटेज में नजर आ रहा है कि जूम पर बैठक के दौरान उसमें हिस्सा लेने वाला एक शख्स मीटिंग छोड़कर चला जाता है और सेक्स करने लगता है। यह बैठक सुबह 10 बजे शुरू हुई थी। बताया जा रहा है कि यह बैठक करीब 4 घंटे तक चली। इस दौरान अन्य पार्षदों ने पूरी घटना को देखा लेकिन उन्होंने इसे अनदेखा कर दिया।

कमला हैरिस अगर जीती हुई तो जो बाइडन की होंगी बॉस

कटाक्ष

ट्रंप जो बाइडन को कई बार मानसिक रूप से कमजोर और थका हुआ बता चुके हैं

एजेंसी (वेब वार्ता न्यूज) न्यूयॉर्क। अमेरिकी राष्ट्रपति डोनाल्ड ट्रंप ने दावा किया है कि अगर पूर्व उपराष्ट्रपति जो बाइडन और कैलिफोर्निया की सीनेटर कमला हैरिस उन्हें हरा देते हैं और शीर्ष पद पर काबिज हो जाते हैं, तो हैरिस बाइडन की बॉस होंगी। डेमोक्रेटिक पार्टी के राष्ट्रपति पद के उम्मीदवार बाइडन ने भारतीय-जमैकन मूल की कमला हैरिस को उपराष्ट्रपति पद के उम्मीदवार के रूप में चुना है। बाइडन को कई बार मानसिक रूप से कमजोर और थका हुआ बता चुके ट्रंप ने सोमवार को सवालिया लहजे में कहा, 'क्या आप बाइडन और उनकी बॉस कमला हैरिस की उन्मादी समाजवादी नीतियों के तहत हमारी अर्थव्यवस्था को कुचलना चाहते हैं?' विस्कॉन्सिन के ओशकोश में एक रैली में बोलते हुए, ट्रंप ने बाइडन की मानसिक स्थिति का उल्लेख किया और कहा, 'मानसिक तौर पर वह थक गए हैं।' बाइडन के गलत बोलने



के उदाहरणों और खुला प्रेस कॉन्फ्रेंस आयोजित करने से इनकार करने के बाद, ट्रंप ने हैरिस और हाउस स्पीकर नैंसी पेलोसी पर निशाना साधा। निर्वाचित होने पर, बाइडन जो जनवरी 2012 में 78 साल के हो जाएंगे, राष्ट्रपति पद संभालने वाले सबसे उम्रदराज व्यक्ति होंगे, जबकि

हैरिस 56 वर्ष की होंगी। यह कहने के बाद कि हैरिस 'बॉस' होंगी, ट्रंप ने फिर उन्हें निशाने पर लेते हुए कहा कि उन्होंने डेमोक्रेटिक पार्टी की प्राइमरी (आंतरिक चुनाव) शर्म के कारण छोड़ दी थी, जिसमें उनके समर्थन में मतदान संख्या 14 प्रतिशत से 2 प्रतिशत पर पहुंच गई।

ट्रंप ने हैरिस को औसत दर्जे की और गुस्सैल मिजाज महिला कहा। ट्रंप ने कहा कि बाइडन समाजवाद के लिए ट्रोजन हॉर्स है, जिनका कोई सुराग नहीं है, लेकिन उनके आस-पास के लोग सख्त हैं और वे स्मार्ट हैं। उन्होंने कहा वे हैरिस की तरह ही औसत दर्जे के और गुस्सैल हैं। ट्रंप ने नस्ली असंवेदनशीलता के लिए हैरिस की आलोचना की, जब वह पार्टी के नामांकन के लिए उनके खिलाफ लड़ रही थी। ट्रंप ने कहा, 'किसी ने भी कमला जितना बुरा व्यवहार बाइडन के साथ नहीं किया।' उन्होंने कहा, 'कमला हैरिस (बहस) मंच पर किसी भी मुकाबले में बुरी थीं। किसी ने भी बाइडन के साथ बुरा व्यवहार नहीं किया या उनके सम्मान में कमी नहीं दिखाई। कमला के मन में उनके लिए कोई सम्मान नहीं था। अचानक वह कह रही हैं कि वह बहुत अच्छे हैं। वह कुछ समय पहले ऐसा महसूस नहीं करती थी। ट्रंप ने कहा कि अगर बाइडन और हैरिस जीत गए, तो अमेरिका पर चीन की चलेगी।

न्यू जर्सी के हिंदू फ्यूनरल होम में पंडित जसराज का अंतिम संस्कार

एजेंसी (वेब वार्ता न्यूज) नई दिल्ली। पद्म विभूषण सम्मानित पंडित जसराज का अमेरिका के न्यू जर्सी में अंतिम संस्कार किया गया। सोमवार को उनकी मौत हुई थी। न्यूयॉर्क में काउंसिल जनरल ऑफ इंडिया, रंधीर जायसवाल उनके अंतिम कार्यक्रम में शामिल हुए। पंडित जसराज का अंतिम कार्यक्रम वहां के हिंदू फ्यूनरल होम में किया गया है। उनके अवशेष को भारत हवाई जहाज से भेजा जाएगा।

90 साल की उम्र में निधन

पंडित जसराज ने 90 साल की उम्र में दम तोड़े। अपने 80 साल के संगीत के सफर में उन्हें कई अवार्ड्स से नवाजा गया था। यहां तक कि पिछले

साल एक ग्रह का नाम भी उनके नाम पर रखा गया था। अंतरिक्ष में अपनी जगह बनाने वाला यह बेमिसाल सितारा आज धरती को अलविदा कह गया।

कार्डिअक अरेस्ट से हुआ निधन: उनकी बेटी दुर्गा जसराज ने बताया है, बड़े दुख के साथ हमें यह सूचित करना पड़ रहा है कि संगीत मार्तंड पंडित जसराज ने अमेरिका के न्यू जर्सी में सुबह 5:15 बजे अपनी कार्डिअक अरेस्ट के चलते अंतिम सांस लीं। उन्होंने आगे कहा है, हम प्रार्थना करते हैं कि भगवान कृष्ण उनका स्वर्ग में प्यार से स्वागत करें जहां अब पंडित जी ओम नमोः भगवते वासुदेवाय सिर्फ अपने प्यारे भगवान के लिए जाएंगे।



लद्दाख के पास चीन ने तैनात किए जे-20 स्टील्थ लड़ाकू विमान

एजेंसी (वेब वार्ता न्यूज) वाशिंगटन। फ्रांस से अत्याधुनिक राफेल फाइटर जेट के भारत पहुंचने का सीधा असर अब चीन सीमा पर साफ नजर आने लगा है। राफेल से घबराए चीन ने लद्दाख से 200 मील दूर स्थित अपने होटन एयरबेस पर अपने सबसे आधुनिक चेंगदू जे-20 स्टील्थ फाइटर जेट तैनात कर दिए हैं। सैटलाइट से मिली तस्वीरों में चीन के होटन एयरबेस बेस पर 2 जे-20 फाइटर जेट की तैनाती को देखा गया है। इससे पहले इन फाइटर जेट को इस एयरबेस पर पहले नहीं देखा गया था। चीनी मीडिया में जे-20 जेट की तस्वीरें वायरल हैं। लद्दाख के पास जे-20 जेट की तैनाती भारत और चीन के बीच तनाव और ज़्यादा बढ़ सकता है।

पालतू कुत्तों पर बरसा तानाशाह किम जोंग उन का कहर

एजेंसी (वेब वार्ता न्यूज) प्योंगयांग। उत्तर कोरिया के सनकी तानाशाह किम जोंग उन ने पालतू कुत्तों को पूंजीवाद के पतन का प्रतीक करार देते हुए उन्हें पकड़ने का आदेश दिया है। उधर, इन कुत्तों के मालिकों को डर सता रहा है कि इस पालतू जानवर का इस्तेमाल देश में जारी खाद्यान्न संकट को दूर करने के लिए किया जा सकता है। इससे पहले जुलाई महीने में किम जोंग उन ने पालतू कुत्तों को रखने को कानून के खिलाफ घोषित कर दिया था।

उत्तर कोरिया के चोसून इल्बो सामाचार पत्र की रिपोर्ट के मुताबिक किम जोंग ने कहा था

उत्तर कोरिया: मारकर खाने का आदेश

कि घर पर कुत्तों का रखना पूंजीवादी विचारधारा की ओर झुकाव माना जाएगा। इसके बाद उत्तर कोरिया के प्रशासन ने उन घरों की पहचान की है जहां पर पालतू कुत्ते रखे गए हैं। प्रशासन ऐसे लोगों को जबरन पालतू कुत्तों को देने के लिए बाध्य कर रहा है या उन्हें जब्त कर रहा है।

बताया जा रहा है कि कुछ कुत्तों को सरकारी चिड़ियाघर में भेजा गया है या उन्हें मांस की दुकानों पर बेच दिया गया है। बता दें कि कोरोना संकट के बीच उत्तर कोरिया खाने के

काबुल में धमाके, निशाने पर था डिप्लोमैटिक एरिया: मीडिया

एजेंसी (वेब वार्ता न्यूज) काबुल। अफगानिस्तान की राजधानी काबुल के कई जिलों में रॉकेट फायरिंग के कारण कम से कम दस लोग घायल हो गए। टोलो न्यूज ने मंगलवार को यह जानकारी दी। दिन की शुरुआत में स्पुतनिक ने बताया कि काबुल के 17वें और 8वें जिले में विस्फोटों की आवाजें सुनाई दी जहां राजनयिक एरिया है। 19 अगस्त को मनाए जाने वाले अफगान स्वतंत्रता दिवस के पहले ही यह घटना घटी है। देश के गृह मंत्रालय की ओर से मिली जानकारी के अनुसार, स्थानीय समयानुसार सुबह साढ़े नौ बजे चलती गाड़ी से यहां रॉकेट फायरिंग की गई। यह हमला काबुल के चार जिले में हुआ। विस्फोट में अनेकों लोग जख्मी हो गए और इन्हें अस्पताल ले जाया गया। 1919 के एंग्लो-अफगान ट्रीटी के तहत देश ब्रिटिश संरक्षण से मुक्त हो गया। स्थानीय निवासी ने बताया, काबुल सिटी के 17वें और 8वें जिले में रॉकेट से हमला किया गया था। उसी समय टोलो न्यूज ब्रॉकास्टर ने बताया कि 10वें पुलिस डिस्ट्रिक्ट में विस्फोट हुआ।